

තනතුරු ඇබැර්තු

ශ්‍රී ලංකා දුම්රිය දෙපාර්තමේන්තුව

නවාතැන් බංගලා සභායක තනතුර සඳහා අයදුම්පත්
කැඳවීම - 2026

1. ශ්‍රී ලංකා දුම්රිය දෙපාර්තමේන්තුවේ පිහිටි නවාතැන් බංගලා සඳහා නවාතැන් බංගලා සභායකයින් විසි දෙනෙකු (20) බඳවා ගැනීම පිණිස නියමිත සුදුසුකම් සපුරා ඇති ශ්‍රී ලංකා පුරවැසියන්ගෙන් අයදුම්පත් කැඳවනු ලැබේ.
2. බඳවා ගැනීමේ සුදුසුකම්:
 - 2.1 අධ්‍යාපන සුදුසුකම්: අධ්‍යයන පොදු සහතික පත්‍ර (සාමාන්‍ය පෙළ) විභාගයේ දී දෙවරකට නොවැඩි වාර ගණනක දී යටත් පිරිසෙයින් සම්මාන දෙකක්(02) ක් සහිතව විෂයයන් හයක් (06) සමත් වී තිබීම.
 - 2.2 වෘත්තීය සුදුසුකම්: ක්ෂේත්‍රයේ ලබා ඇති වෘත්තීය සුදුසුකම් විශේෂ සුදුසුකමක් ලෙස සැලකේ.
 - 2.3 පළපුරුද්ද: ක්ෂේත්‍රයේ ලබා ඇති පළපුරුද්ද විශේෂ සුදුසුකමක් ලෙස සැලකේ.
 - 2.4 කායික සුදුසුකම්: සෑම අපේක්ෂකයෙකුම ශ්‍රී ලංකාවේ ඕනෑම ප්‍රදේශයක සේවය කිරීමටත් තනතුරේ රාජකාරී ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතු ය.
 - 2.5 වයස් සීමාව: අයදුම්පත් කැඳවීමේ නිවේදනය අනුව අයදුම්පත් භාරගන්නා අවසන් දිනට වයස අවුරුදු 18ට නොඅඩු අවුරුදු 45ට නොවැඩි විය යුතු ය.
 - 2.6 වෙනත් සුදුසුකම්:
 - I. ශ්‍රී ලංකාවේ පුරවැසියකු විය යුතු ය.
 - II. අයදුම්කරුවන් විශිෂ්ඨ වර්තයකින් යුක්ත විය යුතු ය.
 - III. තනතුරට බඳවා ගැනීම සඳහා සලකා බැලෙන සියලුම සුදුසුකම් අයදුම්පත් කැඳවීමේ අවසන් දිනට සෑම ආකාරයකින්ම සම්පූර්ණ කර තිබිය යුතු ය.

3. තනතුරට අදාළ වැටුප් පරිමාණය:

- 3.1 වැටුප් කේත අංකය: රාජ්‍ය පරිපාලන චක්‍රලේඛ 10/2025 දක්වා ඇති පරිදි වැටුප් කේත අංක PL 1 -2025

3.2 වැටුප් පරිමාණය: රු. 40,000 – 10x450 -10x490 -10x540 -12x590 – රු. 61,880/- (මාසික) වන අතර එම වැටුප් ඔබට හිමිවන්නේ 2027.01.01 දින සිටය. පත්වීම ක්‍රියාත්මකවන දින සිට මෙම චක්‍රලේඛයේ උපලේඛන 111 හි විධිවිධාන පරිදි ඔබට වැටුප් ගෙවනු ලැබේ.(ඉහත පත්වීමේ දින සිට වසර 03ක් ගතවීමට පෙර කාර්යක්ෂමතා කඩඉමකි.).

4. සේවා කොන්දේසි:

- 4.1 මෙම තනතුර ස්ථිර හා විශ්‍රාම වැටුප් සහිතය. විශ්‍රාම වැටුප් ක්‍රමය පිළිබඳව රජය විසින් ඉදිරියේ දී ගනු ලබන ප්‍රතිපත්තිමය තීරණයන්ට යටත් විය යුතු ය.
- 4.2 මෙම තනතුරට බඳවා ගනු ලබන්නන් දිවයිනේ ඕනෑම ප්‍රදේශයක පිහිටි දුම්රිය දෙපාර්තමේන්තුවට අයත් නවාතැන් බංගලාවක සේවය කිරීමට බැඳී සිටී.
- 4.3 තෝරාගනු ලබන අපේක්ෂකයින් තනතුරට අදාළ බඳවා ගැනීමේ පරිපාටියේ සඳහන් විධිවිධානවලටද, ආයතන සංග්‍රහය, මුදල් රෙගුලාසි, රාජ්‍ය සේවා කොමිෂන් සභා කාර්ය පරිපාටික රීතිවලට හා දුම්රිය දෙපාර්තමේන්තුවේ රීතින්, චක්‍රලේඛවලට හා නීති රෙගුලාසිවලටද යටත් විය යුතු ය.
- 4.4 මෙම තනතුරට පත්කරනු ලබන නිලධාරීන් පත්වීමේ දින සිට වසර තුනක (03) පරිවාස කාලයකට යටත් වනු ඇත.
- 4.5 තනතුරට බඳවා ගැනීමෙන් පසු ඔබ පත්වීම සඳහා සුදුසුකම් සපුරාලූ භාෂා මාධ්‍යට අනුව වසර තුනක්(03) ක් ඇතුළත රාජ්‍ය පරිපාලන චක්‍රලේඛ 18/2020 හා අනුශාංගික චක්‍රලේඛයන්හි විධිවිධාන පරිදි රාජ්‍ය භාෂා ප්‍රවීණතාව සම්පූර්ණ කළ යුතු ය.

5. බඳවා ගන්නා ක්‍රමය: ඉහත 02 වැනි ඡේදයේ සඳහන් සුදුසුකම් සපුරාලන අයදුම්කරුවන් යෝග්‍යතා ඇගයීමේ සම්මුඛ පරීක්ෂණයකට භාජනය කර ඉහළම ලකුණු ලබා ගන්නා අනුපිළිවෙලින් පුරප්පාඩු සංඛ්‍යාව සඳහා බඳවා ගනු ලැබේ. යෝග්‍යතා ඇගයීමේ සම්මුඛ පරීක්ෂණය සඳහා පහත සඳහන් පරිදි ලකුණු ප්‍රදානය කෙරේ.

ලකුණු ලබා දෙනු ලබන ප්‍රධාන ශීර්ෂ	උපරිම ලකුණු ප්‍රමාණය
අතිරේක අධ්‍යාපන සුදුසුකම්	20

ලකුණු ලබා දෙනු ලබන ප්‍රධාන ශීර්ෂ	උපරිම ලකුණු ප්‍රමාණය
වෘත්තීය සුදුසුකම්	25
තනතුරට අදාළව ලබා ඇති පළපුරුද්ද	40
බාහිර ක්‍රියාකාරකම්	10
සම්මුඛ පරීක්ෂණයේ දී දක්වන ලද කුසලතාවය	05
එකතුව	100

5.1 යෝග්‍යතා ඇගයීමේ සම්මුඛ පරීක්ෂණය සඳහා විස්තරාත්මක ලකුණු පරිපාටිය පහත දක්වා ඇත.

අතිරේක අධ්‍යාපන සුදුසුකම්(මුළු ලකුණු 20) මූලික අධ්‍යාපන සුදුසුකම් සඳහා ලකුණු ලබා නොදේ (අ.පො.ස. සා.පෙ. විභාගයේ දී දෙවරකට නොවැඩි වාර ගණනක දී සම්මාන දෙකක් සහිතව විෂයයන් 06ක් සමත් වීම)	ලකුණු
අ.පො.ස. සා.පෙළ විභාගයේ දී සම්මාන සාමාර්ථ 02කට වඩා සම්මාන ලබා ඇති විෂයයන් සඳහා එක් විෂයකට ලකුණු 02 බැගින් උපරිම විෂයයන් 05ක් සඳහා	10
අ.පො.ස. උ.පෙළ විභාගයේ දී සමත් වී ඇති විෂයක් සඳහා ලකුණු 01 බැගින් ද සම්මාන සාමාර්ථ ලබා සමත් වී ඇති විෂයක් සඳහා ලකුණු 02 බැගින් ද විෂයයන් 03ක් සඳහා(ඉංග්‍රීසි විෂයය හැර)	6
ඉංග්‍රීසි විෂය සම්බන්ධයෙන් ලබා ඇති සහතික/ ඩිප්ලෝමා පාඨමාලාවක් සඳහා	2
වෙනත් භාෂාවක් සම්බන්ධයෙන් ලබා ඇති සහතික/ ඩිප්ලෝමා පාඨමාලාවක් සඳහා	2
වෘත්තීය සුදුසුකම්(මුළු ලකුණු 25) පිළිගත් ආයතනයකින් ආහාර සකස් කිරීම(Professional Cookery), හෝටල්, රෝහල්, කාර්යාල සහ නිවාස වැනි ස්ථානවල පිරිසිදු කිරීම සහ නඩත්තු කිරීම(Housekeeping Services), හෝටල්, අවන්හල්, කැමපාන ලබාදෙන ස්ථානවලදී ආහාරපාන සපයන සහ අමුත්තන්ට සේවය ලබා දීම (Food & Beverage Associate/ Crew member) හෝ තනතුරට අදාළ ක්ෂේත්‍රයේ ලබා ඇති නිපුණතාවයන් සලකා බලනු ලැබේ (ලබා ඇති ඉහළම එක් නිපුණතාවයක් සඳහා පමණක් ලකුණු හිමිවේ.)	ලකුණු
තෘතීක හා වෘත්තීය අධ්‍යාපන කොමිෂන් සභාව විසින් පිළිගත් ආයතනයකින් ලබා ඇති NVQ 04 හෝ ඊට වැඩි පාඨමාලාවක් සඳහා	25
තෘතීක හා වෘත්තීය අධ්‍යාපන කොමිෂන් සභාව විසින් පිළිගත් ආයතනයකින් ලබා ඇති NVQ 03 පාඨමාලාවක් සඳහා	20
වෙනත් පාඨමාලා සඳහා	10
තනතුරට අදාළව ලබා ඇති පළපුරුද්ද(මුළු ලකුණු 40) ආයතන, හෝටල්, නවාතැන් බංගලා, රෝහල්, ගබඩා ක්ෂේත්‍රයේ පිරිසිදු කිරීම, අතුගැම, වැකුම් කිරීම, සේදීම, මොස් කිරීම, නාන කාමර පිරිසිදු කිරීම හා නිදන කාමර පිරිසිදු කිරීම හා පිළිවෙලට සකස් කිරීම, ගෘහ භාණ්ඩ, අනෙකුත් උපකරණ පිරිසිදු කිරීම හා නඩත්තු කිරීම, භාණ්ඩ ඇණවුම් කිරීම හා සටහන් තැබීම, ආහාර පිසීම, සංග්‍රහ කිරීම, අපද්‍රව්‍ය නියමිත පරිදි බැහැර කිරීම හෝ තනතුරට අදාළ ක්ෂේත්‍රයක ලබා ඇති සේවා පළපුරුද්ද සලකා බලනු ලැබේ.(සේවා පළපුරුද්දක් සම්බන්ධයෙන් ඉදිරිපත් කරනු ලබන සේවා සහතික 02 ක් පමණක් සලකා බලනු ලැබේ.)	ලකුණු
සේවා පළපුරුද්ද වසර 04 හෝ ඊට වැඩි නම් එක් සේවා සහතිකයකට ලකුණු 20 බැගින් සේවා සහතික දෙකක්(02) සඳහා	40
සේවා පළපුරුද්ද වසර 02 හෝ ඊට වැඩි වසර 04 ට අඩු නම් එක් සේවා සහතිකයකට ලකුණු 10 බැගින් සේවා සහතික දෙකක්(02) සඳහා	20
සේවා පළපුරුද්ද වසර 01 හෝ ඊට වැඩි වසර 02 ට අඩු නම් එක් සේවා සහතිකයකට ලකුණු 05 බැගින් සේවා සහතික දෙකක්(02) සඳහා	10

සේවා පළපුරුද්ද මාස 06 හෝ ඊට වැඩි වසර 01 ට අඩු නම් එක් සේවා සහතිකයකට ලකුණු 2.5 බැගින් සේවා සහතික දෙකක්(02) සඳහා	05
බාහිර ක්‍රියාකාරකම්(මුළු ලකුණු 10)	ලකුණු
ක්‍රීඩා/ ශිෂ්‍යභට ආදී කුසලතා සම්බන්ධයෙන් ලබා ඇති පිළිගත හැකි සහතික දෙකකට ලකුණු 02 බැගින්	4
සෞන්දර්ය කුසලතා සම්බන්ධයෙන් ලබා ඇති පිළිගත හැකි සහතික එකක් සඳහා	2
සමාජ සේවා කටයුතු සම්බන්ධ සහතික/ දහම් පාසල් තරඟ විභාග සහතික එකක් සඳහා	2
ඉහත ලකුණු සඳහා ඉදිරිපත් කර නොමැති වෙනත් බාහිර කුසලතාවක් සම්බන්ධයෙන් ලබා ඇති පිළිගත හැකි සහතික එකක් සඳහා	2
සම්මුඛ පරීක්ෂණයේ දී දක්වන කුසලතාවය(මුළු ලකුණු 5)	ලකුණු
සන්නිවේදනය -පැහැදිලිව, ආචාරශීලීව, විශ්වාසයෙන් කතා කිරීම	2
සවන්දීම - හොඳින් ඇසීම හා තේරුම් ගැනීම	2
මනා නිරූපණය - යෝග්‍ය ඇඳුම්, ශරීර භාෂාව, සහ ස්වභාවය	1

(ඉහත ලකුණු ලබා දීම සඳහා සලකා බලනු ලබන සියලුම සුදුසුකම්(සම්මුඛ පරීක්ෂණයේ දී දක්වන කුසලතාවය හැර) අයදුම්පත් කැඳවීමේ අවසන් දිනට සම්පූර්ණ කර තිබිය යුතු ය.)

6. අයදුම් කළ යුතු ආකාරය :

- 6.1 පහත දක්වනු ලබන ආදර්ශ අයදුම්පත්‍රය ප්‍රකාරව සකස්කර ගත් අයදුම්පත් 2026 අගෝස්තු මස 25 වැනි දිනට හෝ එදිනට පෙර “ දුම්රිය සාමාන්‍යාධිකාරී, දුම්රිය මූලස්ථානය, ඕල්කට් මාවත, තැ.පෙ. 355, කොළඹ 10” යන ලිපිනයට ලැබෙන සේ ලියාපදිංචි තැපෑලෙන් එවිය යුතු ය. අයදුම්පත්‍ර බහාලන කවරයේ වම්පස ඉහළ කෙළවරේ “නවාතැන් බංගලා සහායක තනතුරට බඳවා ගැනීම - 2026” යනුවෙන් සඳහන් කළ යුතු ය. අසම්පූර්ණ අයදුම්පත් මෙන්ම නියමිත දිනට පසුව ලැබෙන අයදුම්පත් ද ප්‍රතික්ෂේප කරනු ලැබේ. අයදුම්පත් ලැබුණු බව දන්වා එවනු නොලැබේ.
- 6.2 අයදුම්පත්‍රයේ අයදුම්කරුගේ අත්සන රජයේ විද්‍යාලයක විදුහල්පතිවරයෙකු, සාමදාන විනිශ්චයකරුවෙකු, දිවුරුම් කොමසාරිස්වරයකු, නීතිඥවරයකු, ප්‍රසිද්ධ නොතාරිස්වරයකු, ත්‍රිවිධ හමුදාවේ අධිකාරී බලයලත් නිලධාරියකු, පොලිස් සේවයේ ගැසට් කළ තනතුරක් දරන නිලධාරියකු හෝ රජයේ හෝ පළාත් රාජ්‍ය සේවයේ ස්ථීර මාණ්ඩලික ශ්‍රේණියේ නිලධාරියෙකු හෝ බෞද්ධ විහාරස්ථානයක විහාරාධිපති හෝ නායක ස්වාමීන් වහන්සේ නමක් හෝ අන්‍ය ආගමික පූජ්‍ය ස්ථානයක භාර හෝ පූජ්‍ය පක්ෂයේ සැලකිය යුතු තත්ත්වයක් දරන අයෙකු හෝ ලවා සහතික කරනු ලැබ තිබිය යුතු ය.
- 6.3 දැනටමත් රාජ්‍ය /අර්ධ රාජ්‍ය හා පළාත් රාජ්‍ය අංශයේ සේවයේ නියුතු ඉහත 02 යටතේ සුදුසුකම් සම්පූර්ණකර ඇති නිලධාරීන්ට ද මෙම තනතුර සඳහා ඉල්ලුම් කළ හැකිය. එවැනි අයදුම්කරුවන් තම ඉල්ලුම්පත්‍ර තම අංශ ප්‍රධානියා මගින් එවිය යුතු ය.

7. මෙහි සඳහන් නොවන යම් කරුණක් වෙතොත් ඒ සම්බන්ධව දුම්රිය සාමාන්‍යාධිකාරී විසින් තීරණය කරනු ඇත. සියලුම අයදුම්කරුවන් මෙම ගැසට් පත්‍රයේ සඳහන් පොදු නීති රීති අනුව කටයුතු කිරීමට බැඳී සිටිනු ඇත. තවද සිංහල, ඉංග්‍රීසි හා දෙමළ මාධ්‍යයෙන් පළ වන මෙම නිවේදනයේ භාෂා පාඨ අතර කිසියම් නොගැලපීමක් හෝ අනනුකූලතාවයක් ඇති බව පෙනී යන්නේ නම් එවැනි අවස්ථාවක සිංහල මාධ්‍ය නිවේදනයට අනුව කටයුතු කරනු ලැබේ.

රවීන්ද්‍ර පත්මප්‍රිය,
දුම්රිය සාමාන්‍යාධිකාරී.

2026 ජූලි මස 14 වැනි දින,
ශ්‍රී ලංකා දුම්රිය දෙපාර්තමේන්තුව,
ඕල්කට් මාවත,
තැ.පෙ. 355,
කොළඹ 10.